

Shrisuryasahasranamastotram 2

——
శ్రీసూర్యసహస్రనామస్తోత్రమ్ ౨

——
Document Information



Text title : sUryasahasranAmastotram 2

File name : sUryasahasranAmastotra.itx

Category : sahasranAma, navagraha, stotra

Location : doc_z_misc_navagraha

Transliterated by : DPD

Proofread by : DPD, Sunder Hattanagdi

Description-comments : rudrayAmalatantre devIrahasye paTala 34. See corresponding

Namavali. dwarkadheeshvastu.com sUrya upAsanA

Latest update : May 2, 2017

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



శ్రీసూర్యసహస్రనామస్తోత్రమ్ ౨



శ్రీరుద్రయామలే తన్త్రే శ్రీదేవీరహస్యే

అథ చతుస్త్రింశః పటలః ।

శ్రీభైరవ ఉవాచ ।

దేవదేవి మహాదేవి సర్వాభయవరప్రదే ।

త్వం మే ప్రాణప్రియా ప్రీతా వరదోఽహం తవ స్థితః ॥ ౧॥

కిచ్చిత్ ప్రార్థయ మే ప్రేమా వక్ష్యే తత్తే దదామ్యహమ్ ।

శ్రీదేవ్యువాచ ।

భగవన్ దేవదేవేశ మహారుద్ర మహేశ్వర ॥ ౨॥

యది దేయో వరో మహ్యాం వరయోగ్యాస్మ్యహం యది ।

దేవదేవస్య సవితుర్వద నామసహస్రకమ్ ॥ ౩॥

శ్రీభైరవ ఉవాచ ।

ఏతద్గుహ్యతమం దేవి సర్వస్వం మమ పార్వతి ।

రహస్యం సర్వదేవానాం దుర్లభం కామనావహమ్ ॥ ౪॥

యో దేవో భగవాన్ సూర్యో వేదకర్తా ప్రజాపతిః ।

కర్మసాక్షీ జగచ్ఛక్తుః స్తోతుం తం కేన శక్యతే ॥ ౫॥

యస్యాదిర్మధ్యమస్తం చ సురైరపి న గమ్యతే ।

తస్యాదిదేవదేవస్య సవితుర్జగదీశితుః ॥ ౬॥

మన్తనామసహస్రం తే వక్ష్యే సామ్రాజ్యసిద్ధిదమ్ ।

సర్వపాపాపహం దేవి తన్త్రవేదాగమోద్భృతమ్ ॥ ౭॥

మాంజల్యం పౌష్టికం చైవ రక్షోఘ్నం పావనం మహత్ ।

సర్వమంజలమాంజల్యం సర్వపాపప్రణాశనమ్ ॥ ౮॥

ధనదం పుణ్యదం పుణ్యం శ్రేయస్కరం యశస్కరమ్ ।

వక్ష్యామి పరమం తత్త్వం మూలవిద్యాత్మకం పరమ్ ॥ ౯॥

బ్రహ్మణో యత్ పరం బ్రహ్మ పరాణామపి యత్ పరమ్ ।
 మన్తాణామపి యత్ తత్త్వం మహాసామపి యన్మహాః ॥ ౧౦॥
 శాన్తానామపి యః శాన్తో మనూనామపి యో మనుః ।
 యోగీనామపి యో యోగీ వేదానాం ప్రణవశ్చ యః ॥ ౧౧॥
 గ్రహాణామపి యో భాస్వాన్ దేవానామపి వాసవః ।
 తారాణామపి యో రాజా వాయూనాం చ ప్రభజ్జునః ॥ ౧౨॥
 ఇన్ద్రియాణామపి మనో దేవీనామపి యః పరా ।
 నగానామపి యో మేరుః పన్నగానాం చ వాసుకీః ॥ ౧౩॥
 తేజసామపి యో వహ్నిః కారణానాం చ యః శివః ।
 సవితా యస్తు గాయత్ర్యాః పరమాత్మేతి కీర్త్యతే ॥ ౧౪॥
 వక్ష్యే పరమహంసస్య తస్య నామసహస్రకమ్ ।
 సర్వదారిద్ర్యశమనం సర్వదుఃఖవినాశనమ్ ॥ ౧౫॥
 సర్వపాపప్రశమనం సర్వతీర్థఫలప్రదమ్ ।
 జ్వరరోగాపమృత్యుఘ్నం సదా సర్వాభయప్రదమ్ ॥ ౧౬॥
 తత్త్వం పరమతత్త్వం చ సర్వసారోత్తమోత్తమమ్ ।
 రాజప్రసాదవిజయ-లక్ష్మీవిభవకారణమ్ ॥ ౧౭॥
 ఆయుష్కరం పుష్టికరం సర్వయజ్ఞఫలప్రదమ్ ।
 మోహనస్తమ్భనాకృష్టి-వశీకరణకారణమ్ ॥ ౧౮॥
 అదాతవ్యమభక్తాయ సర్వకామప్రపూరకమ్ ।
 శృణుష్వావహీతా భూత్వా సూర్యనామసహస్రకమ్ ॥ ౧౯॥
 అస్య శ్రీసూర్యనామసహస్రస్య శ్రీబ్రహ్మీ ఋషిః । గాయత్ర్యం ఛందః ।
 శ్రీభగవాన్ సవితా దేవతా । హ్రీం బీజమ్ । సః శక్తిః । హ్రీం కీలకమ్ ।
 ధర్మార్థకామమోక్షార్థే సూర్యసహస్రనామపాలే వినియోగః ॥
 ధ్యానమ్ ॥
 కల్పాంతానలకోటిభాస్వరముఖం సిన్ధూరధూలీజపా-
 వర్ణం రత్నకీరీటినం ద్వివనయనం శ్వేతాబ్జమధ్యాసనమ్ ।
 నానాభూషణభూషితం స్మితముఖం రక్తామ్బరం చిన్మయం

సూర్యం స్వర్ణసరోజరత్నకలశౌ దోర్భ్యం దధానం భజే || ౧ ||

ప్రత్యక్షదేవం విశదం సహస్రమరీచిభిః శోభితభూమిదేశవమ్ |

సప్తాశ్వగం సద్భజహస్తమాద్యం దేవం భజేఽహం మిహిరం హృదబ్జే || ౨ ||

ఓం హ్రీం హ్రీం సః హం సః సోఽహం సవితా భాస్కరో భగః |

భగవాన్ సర్వలోకేశో భూతేశో భూతభావనః || ౩ ||

భూతాత్మా సృష్టికృత్ ప్రప్తా కర్తా హర్తా జగత్పతిః |

ఆదితోఽవరదో వీరో వీరలో విశ్వదీపనః || ౪ ||

విశ్వకృద్ విశ్వహృద్ భక్తో భోక్తా భీమోఽభయాపహః |

విశ్వాత్మా పురుషః సాక్షీ పరం బ్రహ్మ పరాత్ పరః || ౫ ||

ప్రతాపవాన్ విశ్వయోనిర్విశ్వేశో విశ్వతోముఖః |

కామీ యోగీ మహాబుద్ధిర్మనస్వీ మనురవ్యయః || ౬ ||

ప్రజాపతిర్విశ్వవన్ద్యో వన్దితో భువనేశ్వరః |

భూతభవ్యభవిష్యాత్మా తత్త్వాత్మా జ్ఞానవాన్ గుణీ || ౭ ||

సాత్త్వికో రాజసస్తామస్తమవీ కరుణానిధిః |

సహస్రకిరణో భాస్వాన్ భార్గవో భృగురీశ్వరః || ౮ ||

నిర్గుణో నిర్మమో నిత్యో నిత్యానన్దో నిరాశ్రయః |

తపస్వీ కాలకృత్ కాలః కమనీయతనః కృశః || ౯ ||

దుర్ధర్మః సుదశో దాశో దీనబన్ధుర్దయాకరః |

ద్విభుజోఽష్టభుజో ధీరో దశబాహుర్దశాతిగః || ౧౦ ||

దశాంశఫలదో విష్ణుర్జిగీషుర్జయవాఙ్మయీ |

జటిలో నిర్భయో భానుః పద్మహస్తః కుశీరకః || ౧౧ ||

సమాహితగర్ధితా విధాతా కృతమగ్గలః |

మార్తణ్డో లోకధృత్ త్రాతా రుద్రో భద్రప్రదః ప్రభుః || ౧౨ ||

అరాతిశమనః శాన్తః శక్యరః కమలాసనః |

అవిచిన్త్యవపుః (౧౦౦) శ్రేష్ఠో మహాచీనక్రమేశ్వరః || ౧౩ ||

మహార్చిదమనో దాన్తో మహామోహహారో హరిః |

నియతాత్మా చ కాలేశో దీనేశో భక్తవత్సలః || ౧౪ ||

కల్యాణకారీ కమలకర్కశః కామవల్లభః ।
 వ్యోమచారీ మహాన్ సత్యః శమ్భురమ్భోజవల్లభః ॥ ౧౫॥
 సామగః పఞ్చమో ద్రవ్యో ధ్రువో దీనజనప్రియః ।
 త్రిజటో రక్తవాహశ్చ రక్తవస్త్రో రతిప్రియః ॥ ౧౬॥
 కాలయోగీ మహానాదో నిశ్చలో దృశ్యరూపధృక్ ।
 గమ్భీరఘోషో నిర్ఘోషో ఘటహస్తో మహోమయః ॥ ౧౭॥
 రక్తమ్బురధరో రక్తో రక్తమాల్యానులేపనః ।
 సహస్రహస్తో విజయో హరిగామీ హరీశ్వరః ॥ ౧౮॥
 ముణ్ణః కుణ్డీ భుజజ్ఞేశో రథీ సురధపూజితః ।
 న్యగ్రోధవాసీ న్యగ్రోధో వృక్షకర్ణః కులన్ధరః ॥ ౧౯॥
 శిఖీ చణ్డీ జటీ జ్వాలీ జ్వాలాతేజోమయో విభుః ।
 హైమో హేమకరో హారీ హరిద్రలాసనస్థితః ॥ ౨౦॥
 హరిద్వీప్య జగద్వాసీ జగతాం పతిర్జిలః ।
 విరోచనో విలాసీ చ విరూపాక్షో వికర్తనః ॥ ౨౧॥
 వినాయకో విభాసశ్చ భాసో భాసాం పతిః ప్రభుః ।
 మతిమాన్ రతిమాన్ స్వక్షో విశాలాక్షో విశామృతిః ॥ ౨౨॥
 బాలరూపో గిరిచరో గీర్వత్తిర్గోమతీపతిః ।
 గఙ్గాధరో గణాధ్యక్షో గణసేవ్యో గణేశ్వరః ॥ ౨౩॥
 గిరీశనయనావాసీ సర్వవాసీ సతీప్రియః ।
 సత్యాత్మకః సత్యధరః సత్యసన్ధః సహస్రగుః ॥ ౨౪॥
 అపారమహిమా ముక్తో ముక్తిదో మోక్షకామదః ।
 మూర్తిమాన్ (౨౦౦) దుర్ధరోఽమూర్తిస్తుటిరూపో లవాత్మకః ॥ ౨౫॥
 ప్రాణేశో వ్యానదోఽపానసమానోదానరూపవాన్ ।
 చషకో ఘటికారూపో ముహూర్తో దినరూపవాన్ ॥ ౨౬॥
 పక్షో మాస ఋతుర్వర్షా దినకాలేశ్వరేశ్వరః ।
 అయనం యుగరూపశ్చ కృతం త్రేతాయుగస్త్రిపాత్ ॥ ౨౭॥
 ద్వాపరశ్చ కలిః కాలః కాలాత్మా కలినాశనః ।
 మన్వన్తరాత్మకో దేవః శక్రస్త్రిభువనేశ్వరః ॥ ౨౮॥

వాసవోఽగ్నిర్యమో రక్షో వరుణో యాదసాం పతిః ।
వాయుర్వైశ్రవణం శైవో గిరిజో జలజాసనః ॥ ౨౩॥
అనన్తోఽనన్తమహిమా పరమేష్ఠీ గతజ్వరః ।
కల్పాన్తకలనః క్రూరః కాలాగ్నిః కాలసూదనః ॥ ౩౦॥
మహాప్రలయకృత్ కృత్యః కుత్యాశీర్మ్యగవర్తనః ।
కాలావర్తో యుగధరో యుగాదిః శహకేశ్వరః ॥ ౩౧॥
ఆకాశనిధిరూపశ్చ సర్వకాలప్రవర్తకః ।
అచిన్త్యః సుబలో బాలో బలాకావల్లభో వరః ॥ ౩౨॥
వరదో వీర్యదో వాగ్మీ వాక్పత్విర్వాగ్విలాసదః ।
సాక్ష్యేశ్వరో వేదగమ్యో మన్తేశస్తననాయకః ॥ ౩౩॥
కులాచారపరో నుత్యో నుతితుష్టో నుతిప్రియః ।
అలసస్తులసీనేవ్యస్తుష్టా రోగనిబర్హణః ॥ ౩౪॥
ప్రస్కన్దనో విభాగశ్చ నీరాగో దశదికృతిః ।
వైరాగ్యదో విమానస్థో రత్నకుమ్భధరాయుధః ॥ ౩౫॥
మహాపాదో మహాహస్తో మహాకాయో మహాశయః ।
ఋగ్యజుసామరూపశ్చ త్వష్టాధర్వణశాఖిలః ॥ ౩౬॥
సహస్రశాఖీ సదృష్టో మహాకల్పప్రియః పుమాన్ ।
కల్పవృక్షశ్చ మన్దారో (౩౦౦) మన్దారాచలశోభనః ॥ ౩౭॥
మేర్దుమ్లమాలయో మాలీ మలయో మలయద్రుమః ।
సన్తానకుసుమచ్ఛన్నః సన్తానఫలదో విరాట్ ॥ ౩౮॥
క్షీరామ్బోధిర్భృతామ్బోధిర్బలధిః క్షేతనాశనః ।
రత్నాకరో మహామాన్యో వైణ్యో వేణుధరో వణిక్ ॥ ౩౯॥
వసన్తో మారసామన్తో గ్రీష్మః కల్మషనాశనః ।
వర్షాకాలో వర్షపతిః శరదమ్బోజవల్లభః ॥ ౪౦॥
హేమన్తో హేమకేయూరః శిశిరః శిశువీర్యదః ।
సుమతిః సుగతిః సాధుర్విష్ణుః సామ్బోఽమ్బికాసుతః ॥ ౪౧॥
సారగ్రీవో మహారాజః సునన్దో నన్దినేవితః ।

సుమేరుశిఖరావాసీ సప్తపాతాలగోచరః ॥ ౪౨॥
 ఆకాశచారీ నిత్యాత్మా విభుత్వవిజయప్రదః ।
 కులకాన్తః కులార్ద్రశో వినయీ విజయీ వియత్ ॥ ౪౩॥
 విశ్వమ్భరా వియచ్ఛాపీ వియద్రూపో వియద్రథః ।
 సురథః సుగతస్తుత్యో వేణువాదనతత్పరః ॥ ౪౪॥
 గోపాలో గోమయో గోప్తా ప్రతిష్ఠాయీ ప్రజాపతిః ।
 ఆవేదనీయో వేదాక్షో మహాదివ్యవపుః సురాట్ ॥ ౪౫॥
 నిర్జీవో జీవనో మస్త్రీ మహార్ణవనినాదభృత్ ।
 వసురావర్తనో నిత్యః సర్వామ్నాయప్రభుః సుధీః ॥ ౪౬॥
 న్యాయనిర్వాపణః శూలీ కపాలీ పద్మమధ్యగః ।
 త్రికోణనిలయశ్చేత్యో బిన్దుమణ్డలమధ్యగః ॥ ౪౭॥
 బహుమాలో మహామాలో దివ్యమాలాధరో జపః ।
 జపాకుసుమసక్ష్కాశో జపపూజాఫలప్రదః ॥ ౪౮॥
 సహస్రమూర్ధా దేవేన్ద్రః సహస్రనయనో రవిః ।
 సర్వతత్త్వాశ్రయో బ్రహ్మో వీరవన్ద్యో విభావనుః ॥ ౪౯॥
 విశ్వావసుర్వసుపతిర్వసునాథో విసర్గవాన్ ।
 ఆదిరాదిత్యలోకేశః సర్వగామీ (౪౦౦) కలాశ్రయః ॥ ౫౦॥
 భోగేశో దేవదేవేన్ద్రో నరేన్ద్రో హవ్యవాహనః ।
 విద్యాధరేశో విద్యేశో యజ్ఞేశో రక్షణో గురుః ॥ ౫౧॥
 రక్షఃకులైకవరదో గన్ధర్వకులపూజితః ।
 అప్పరోవన్దితోఽజయ్యో జేతా దైత్యనిబర్హణః ॥ ౫౨॥
 గుహ్యకేశః పిశాచేశః కిన్నరీపూజితః కుజః ।
 సిద్ధసేవ్యః సమామ్నాయః సాధుసేవ్యః సరిత్పతిః ॥ ౫౩॥
 లలాటాక్షో విశ్వదేహో నియమీ నియతేన్ద్రియః ।
 అర్కోఽర్కకాన్తరత్రేశోఽనన్తబాహురతోపకః ॥ ౫౪॥
 అలిపాత్రధరోఽనన్గోఽప్యమ్బరేశోఽమ్బరాశ్రయః ।
 ఆకారమాతృకానాథో దేవానామాదిరాకృతిః ॥ ౫౫॥

ఆరోగ్యకారీ చానన్దవిగ్రహో నిగ్రహో గ్రహాః ।
 ఆలోకకృత్ తథాదిత్యో వీరాదిత్యః ప్రజాధిపః ॥ ౫౬ ॥
 ఆకాశరూపః స్వాకార ఇన్ద్రాదిసురపూజితః ।
 ఇన్దిరాపూజితశ్చేన్దరిన్ద్రలోకాశ్రయస్త్వినః ॥ ౫౭ ॥
 ఈశాన ఈశ్వరశ్చన్ద్ర ఈశ ఈకారవల్లభః ।
 ఉన్నతాస్యోఽప్య్యురువపురున్నతాద్రిచరో గురుః ॥ ౫౮ ॥
 ఉత్పలోఽప్య్యుచ్చలత్కేతురుచ్చైర్వాయగతిః సుఖీ ।
 ఉకారాకారసుఖితస్తథోష్ఠా నిధిరూషణః ॥ ౫౯ ॥
 అనూరుసారథిశోఽష్టభానురూకారవల్లభః ।
 ఋణహర్తా ఋలిహస్త ఋఋఋభూషణభూషితః ॥ ౬౦ ॥
 లృప్తాఙ్గ లృమనుస్థాయీ లృలృగణ్డయుగోఽఙ్జ్వలః ।
 ఏణాఙ్కామృతదశ్చీనపట్టభృద్ బహుగోచరః ॥ ౬౧ ॥
 ఏకచక్రధరశ్చైకోఽనేకచక్షుస్తథైక్యదః ।
 ఏకారబీజరమణ ఏఐఓష్ఠామృతాకరః ॥ ౬౨ ॥
 ఓఙ్కారకారణం బ్రహ్మ ఔకారౌచిత్యమణ్డనః ।
 ఓఔదంతాలిరహితో మహితో మహతాం పతిః ॥ ౬౩ ॥
 అంవిద్యాభూషణో భూష్యో లక్ష్మీశోఽమ్బిజరూపవాన్ ।
 అఃస్వరూపః (౫౦౦) స్వరమయః సర్వస్వరపరాత్మకః ॥ ౬౪ ॥
 అంఅఃస్వరూపమన్త్రాఙ్గః కలికాలనివర్తకః ।
 కర్మైకవరదః కర్మసాక్షీ కల్మషనాశనః ॥ ౬౫ ॥
 కచధ్వంసీ చ కపిలః కనకాచలచారకః ।
 కాన్తః కామః కపిః క్రూరః కీరః కేశినినూదనః ॥ ౬౬ ॥ కేశానినూదనః
 కృష్ణః కాపాలికః కుబ్జః కమలాశ్రయణః కులీ ।
 కపాలమోచకః కాశః కాశ్మీరఘనసారభృత్ ॥ ౬౭ ॥
 కూజక్కిన్నరగీతేష్టః కురురాజః కులన్దరః ।
 కువాసీ కులకౌలేశః కకారాక్షరమణ్డనః ॥ ౬౮ ॥
 ఖవాసీ ఖేటకేశానః ఖడ్గముణ్డధరః ఖగః ।
 ఖగేశ్వరశ్చ ఖచరః ఖేచరీగణనేవితః ॥ ౬౯ ॥

ఖరాంచుః ఖేటకధరః ఖలహర్తా ఖవర్ణకః ।
 గన్తా గీతప్రియో గేయో గయావాసీ గణాశ్రయః ॥ ౭౦॥
 గుణాతీతో గోలగతిర్గుచ్ఛలో గుణోనేవితః ।
 గదాధరో గదహరో గాజేయవరదః ప్రగీ ॥ ౭౧॥
 గిజ్జీలో గటిలో గాన్తో గకారాక్షరభాస్కరః
 ఘృణీమాన్ ఘుర్ఘురారావో ఘణ్ణాహస్తో ఘటాకరః ॥ ౭౨॥
 ఘనచ్ఛన్నో ఘనగతిర్ఘనవాహనతర్పితః ।
 జాన్తో జేశో జకారాజ్జచ్ఛన్ద్రకుంజుమవాసితః ॥ ౭౩॥
 చన్ద్రాశ్రయశ్చన్ద్రధరోఽచ్యుతశ్చమృకసన్నిభః ।
 చామీకరప్రభశ్చన్ద్రభానుశ్చన్ద్రేశవల్లభః ॥ ౭౪॥
 చక్షుచ్ఛకోరకోకేష్ఠశ్చపలశ్చపలాశ్రయః ।
 చలత్పతాకశ్చన్ద్రాద్రిశ్చీవరైకధరోఽచరః ॥ ౭౫॥
 చిత్కలావర్ధితశ్చిన్ద్రశ్చిన్ద్రాధ్వంసీ చవర్ణవాన్ ।
 చత్రభుచ్ఛులహృచ్ఛన్ద్రమృచికాచిచ్ఛన్నవిగ్రహః ॥ ౭౬॥
 జామ్బూనదాజ్గదోఽజాతో జినేన్ద్రో జమ్బువల్లభః ।
 జమ్బూరిరజ్జీతో జజ్జీ జనలోకతమోపహః ॥ ౭౭॥
 జయకారీ (౬౦౦) జగద్ధర్తా జరామృత్యువినాశనః ।
 జగత్త్రాతా జగద్ధాతా జగద్ధ్యేయో జగన్నిధిః ॥ ౭౮॥
 జగత్సాక్షీ జగచ్ఛక్ష్మరగన్నాధప్రియోఽజితః ।
 జకారాకారముకుటో రుజ్జ్వాఘన్నాకృతిర్ఘటః ॥ ౭౯॥
 ఝిల్లిశ్వరో ఝకారేశో ఝజ్జ్వాఙ్ఘ్రికరామ్బుజః ।
 ఝజ్జ్వాక్షరాఙ్ఘ్రితప్రజ్కష్టిష్టిభాసనసంస్థితః ॥ ౮౦॥
 టీత్కారప్రజ్కధారీ చ తఃస్వరూపష్టతాధిపః ।
 డమ్భరో డామరుర్డిణ్ణీ డామరీశో డలాకృతిః ॥ ౮౧॥
 డాకినీసేవితో డాణీ డథగుల్ఫాఙ్ఘ్రిప్రభః ।
 ణేశప్రియో ణవరేశో ణకారపదపఙ్కజః ॥ ౮౨॥
 తారాధిపేశ్వరస్తథ్యస్తస్త్రీవాదనతత్పరః ।

త్రిపురేశ్వరీనేత్రేశస్త్రయాతనురధోక్షజః ॥ ౮౩ ॥
 తామస్తామరసేష్టశ్చ తమోహరతా తమోరిపుః ।
 తన్యాహరతా తమోరూపస్తపసాం ఫలదాయకః ॥ ౮౪ ॥
 తుట్యుదికలనాకాన్తస్తకారాక్షరభూషణః ।
 స్థాణుస్థలీస్థితో నిత్యం స్థవిరః స్థణ్ణీల స్థులః ॥ ౮౫ ॥
 ధకారజానురధ్యాత్మా దేవనాయకనాయకః ।
 దుర్జయో దుఃఖహా దాతా దారిద్ర్యచ్ఛేదనో దమీ ॥ ౮౬ ॥
 దౌర్భాగ్యహరతా దేవేంద్రో ద్వాదశారాబ్జమధ్యగః ।
 ద్వాదశానైకవసతిర్ద్వాదశాత్మా దివస్పతిః ॥ ౮౭ ॥
 దుర్గమో దైత్యశమనో దూరగో దురతిక్రమః ।
 దుర్ధ్యయో దుష్టవంశఘ్నో దయానాథో దయాకులః ॥ ౮౮ ॥
 దామోదరో దీధితిమాన్ దకారాక్షరమాతృకః ।
 ధర్మబన్ధుర్ధర్మనిధిర్ధర్మరాజో ధనప్రదః ॥ ౮౯ ॥
 ధనదేష్టో ధనాధ్యక్షో ధరాదర్శో ధురన్ధరః ।
 ధూర్జటీక్షణవాసీ చ ధర్మక్షేత్రో ధరాధిపః ॥ ౯౦ ॥
 ధారాధరో ధురీణశ్చ ధర్మాత్మా ధర్మవత్సలః ।
 ధరాభృద్వల్లభో ధర్మీ ధకారాక్షరభూషణః ॥ ౯౧ ॥
 నమప్రియో నన్దిరుద్రో (౭౦౦) నేతా నీతిప్రియో నయా ।
 నలిసీవల్లభో నున్నో నాట్యకృన్నాట్యవర్ధనః ॥ ౯౨ ॥
 నరనాథో నృపస్తుత్యో నభోగామీ నమఃప్రియః ।
 నమోన్తో నమితారాతిర్నరనారాయణాశ్రయః ॥ ౯౩ ॥
 నారాయణో నీలరుచిర్నూర్మాజ్ఞో నీలలోహితః ।
 నాదరూపో నాదమయో నాదబిన్దుస్వరూపకః ॥ ౯౪ ॥
 నాథో నాగపతిర్నాగో నగరాజాశ్రితో నగః ।
 నాకస్థితో నేకవపుర్నకారాక్షరమాతృకః ॥ ౯౫ ॥
 పద్మాశ్రయః పరం జ్యోతిః పీవరాంసః పుటేశ్వరః ।
 ప్రీతిప్రియః ప్రేమకరః ప్రణతార్తిభయాపహః ॥ ౯౬ ॥

పరత్రాతా పరధ్వంసీ పురారిః పురసంస్థితః ।
 పూర్ణానందమయః పూర్ణతేజాః పూర్వేశ్వరీశ్వరః ॥ ౯౭ ॥
 పటోలవర్ణః పటిమా పాటలేశః పరాత్మవాన్ ।
 పరమేశవపుః ప్రాంశుః ప్రమత్తః ప్రణతేష్ఠదః ॥ ౯౮ ॥
 ఆపారపారదః పీనః పీతామ్బరప్రియః పవిః ।
 పాచనః పిచులః ప్లుష్టః ప్రమదాజనసౌఖ్యదః ॥ ౯౯ ॥
 ప్రమోదీ ప్రతిపక్షఘ్నః పకారాక్షరమాతృకః ।
 ఫలం భోగాపవర్గస్య ఫలిసీశః ఫలాత్మకః ॥ ౧౦౦ ॥
 ఫుల్లదమ్బోజమధ్యస్థః ఫుల్లదమ్బోజధారకః ।
 స్ఫుటద్యోతిః స్ఫుటాకారః స్ఫటికాచలచారకః ॥ ౧౦౧ ॥
 స్ఫుర్జ్జ్వల్కరణమాలీ చ ఫకారాక్షరపార్శ్వకః ।
 బాలో బలప్రియో బాన్తో బిలధాన్వనహరో బలీ ॥ ౧౦౨ ॥
 బాలాదిర్బర్బరధ్వంసీ బబోలామృతపానకః ।
 బుధో బృహస్పతిర్వజ్రో బృహదశ్వో బృహద్గతిః ॥ ౧౦౩ ॥
 బప్యప్టో భీమరూపశ్చ భామయో భేశ్వరప్రియః ।
 భగో భృగుర్భృగుస్థాయీ భార్గవః కవిశేఖరః ॥ ౧౦౪ ॥
 భాగ్యదో భానుదీప్తాఙ్గో భనాభిశ్చ భమాత్మకః ।
 మహాకాలో (౮౦౦) మహాధ్యక్షో మహానాదో మహామతిః ॥ ౧౦౫ ॥
 మహోఽజ్ఞ్యతో మనోహారీ మనోగామీ మనోభవః ।
 మానదో మల్లహా మల్లో మేరుమందరమందిరః ॥ ౧౦౬ ॥
 మందారమాలాభరణో మాననీయో మనోమయః ।
 మోదితో మదిరాహరో మార్తణ్డో ముణ్డముణ్డీతః ॥ ౧౦౭ ॥
 మహావరాహో మీనేశో మేషగో మిథునేష్ఠదః ।
 మదాలసోఽమరస్తుత్యో మురారివరదో మనుః ॥ ౧౦౮ ॥
 మాధవో మేదినీశశ్చ మధుకైటభనాశనః ।
 మాల్యవాన్ మేధనో మారో మేధావీ ముసలాయుధః ॥ ౧౦౯ ॥
 ముకుందో మురరీశానో మరాలఫలదో మదః ।
 మదనో మోదకాహరో మకారాక్షరమాతృకః ॥ ౧౧౦ ॥

యజ్ఞా యజ్ఞేశ్వరో యాన్తో యోగినాం హృదయస్థితః ।
 యాత్రికో యజ్ఞఫలదో యాయీ యామలనాయకః ॥ ౧౧౨ ॥
 యోగనిద్రాప్రియో యోగకారణం యోగివత్సలః ।
 యష్టిధారీ చ యన్త్రేశో యోనిమణ్డలమధ్యగః ॥ ౧౧౩ ॥
 యుయుత్సుజయదో యోద్ధా యుగధర్మానువర్తకః ।
 యోగినీచక్రమధ్యస్థో యుగలేశ్వరపూజితః ॥ ౧౧౪ ॥
 యాన్తో యక్షైకతిలకో యకారాక్షరభూషణః ।
 రామో రమణశీలశ్చ రత్నభానూ రురుప్రియః ॥ ౧౧౫ ॥
 రత్నమాలీ రత్నతుణ్గో రత్నపీఠాంతరస్థితః ।
 రత్నాంశుమాలీ రత్నాఢ్యో రత్నకంకణనూపురః ॥ ౧౧౬ ॥
 రత్నాంజ్జదలసద్భాహూ రత్నపాదుకమణ్డితః ।
 రోహిణీశాశ్రయో రక్షకరో రాత్రిఞ్చరాంతకః ॥ ౧౧౭ ॥
 రకారాక్షరరూపశ్చ లజ్జాబీజాశ్రితో లవః ।
 లక్ష్మీభానుర్లతావాసీ లసత్కాన్తిశ్చ లోకభృత్ ॥ ౧౧౮ ॥
 లోకాంతకహరో లామావల్లభో లోమశోఽలిగః ।
 లిఙ్గేశ్వరో లిఙ్గాదో లీలాకారీ లలముప్పసః ॥ ౧౧౯ ॥
 లక్ష్మీవాల్లోకవిధ్వంసీ లకారాక్షరభూషణః ।
 వామనో వీరవీరేన్ద్రో వాచాలో (౯౦౦) వాక్పతిప్రియః ॥ ౧౨౦ ॥
 వాచామగోచరో వాన్తో వీణావేణుధరో వనమ్ ।
 వాగ్భవో వాలిశధ్వంసీ విద్యానాయకనాయకః ॥ ౧౨౧ ॥
 వకారమాతృకామౌలిః శామ్భవేష్టప్రదః శుకః ।
 శశి శోభాకరః శాన్తః శాన్తికృచ్ఛమనప్రియః ॥ ౧౨౨ ॥
 శుభక్కురః శుక్లవస్త్రః శ్రీపతిః శ్రీయుతః శ్రుతః ।
 శ్రుతిగమ్యః శరదీర్షజమణ్డితః శిష్టసేవితః ॥ ౧౨౩ ॥
 శిష్టాచారః శుభాచారః శేషః శేవాలతాడనః ।
 శిపివిష్టః శిబిః శుక్రసేవ్యః శాక్షరమాతృకః ॥ ౧౨౪ ॥

షడాననః షట్కరకః షోడశస్వరభూషితః ।
 షట్పదస్వనసన్తోషీ షడామ్నాయప్రవర్తకః ॥ ౧౨౫॥
 షడ్వాస్వాదసన్తుష్టః షకారాక్షరమాతృకః ।
 సూర్యభానుః సూరభానుః సూరిభానుః సుఖాకరః ॥ ౧౨౬॥
 సమస్తదైత్యవంశమ్నుః సమస్తసురసేవితః ।
 సమస్తసాధకేశానః సమస్తకులశేఖరః ॥ ౧౨౭॥
 సురసూర్యః సుధాసూర్యః స్వఃసూర్యః సాక్షరేశ్వరః ।
 హరిత్సూర్యో హరిదాభానుర్వవిర్భుగ్ హవ్యవాహనః ॥ ౧౨౮॥
 హాలాసూర్యో హోమసూర్యో హుతసూర్యో హరీశ్వరః ।
 ప్రామ్బిజసూర్యో హ్రీంసూర్యో హకారాక్షరమాతృకః ॥ ౧౨౯॥
 శమ్పిజమణ్డీతః సూర్యః షోణీసూర్యః క్షమాపతిః ।
 క్షుత్సూర్యః క్షాంతసూర్యశ్చ శజ్జఃసూర్యః సదాశివః ॥ ౧౩౦॥
 అకారసూర్యః క్షఃసూర్యః సర్వసూర్యః కృపానిధిః ।
 భూఃసూర్యశ్చ భువఃసూర్యః స్వఃసూర్యః సూర్యనాయకః ॥ ౧౩౧॥
 గ్రహసూర్య ఋక్షసూర్యో లగ్నసూర్యో మహేశ్వరః ।
 రాశిసూర్యో యోగసూర్యో మస్త్రసూర్యో మనూత్తమః ॥ ౧౩౨॥
 తత్త్వసూర్యః పరాసూర్యో విష్ణుసూర్యః ప్రతాపవాన్ ।
 రుద్రసూర్యో బ్రహ్మసూర్యో వీరసూర్యో వరోత్తమః ॥ ౧౩౩॥
 ధర్మసూర్యః కర్మసూర్యో విశ్వసూర్యో వినాయకః । (౧౦౦౦)
 ఇతీదం దేవదేవేశి మత్రనామసహస్రకమ్ ॥ ౧౩౪॥
 దేవదేవస్య సవితుః సూర్యస్యామితతేజసః ।
 సర్వసారమయం దివ్యం బ్రహ్మతేజోవివర్ధనమ్ ॥ ౧౩౫॥
 బ్రహ్మజ్ఞానమయం పుణ్యం పుణ్యతీర్థఫలప్రదమ్ ।
 సర్వయజ్ఞఫలైస్తుల్యం సర్వసారస్వతప్రదమ్ ॥ ౧౩౬॥
 సర్వశ్రేయస్కరం లోకే కీర్తిదం ధనదం పరమ్ ।
 సర్వవ్రతఫలోద్దిక్తం సర్వధర్మఫలప్రదమ్ ॥ ౧౩౭॥
 సర్వరోగహరం దేవి శరీరారోగ్యవర్ధనమ్ ।
 ప్రభావమస్య దేవేశి నామ్నాం సహస్రకస్య చ ॥ ౧౩౮॥

కల్పకోటిశతైర్వర్జైర్నైవ శక్నోమి వర్ణితుమ్ |
 యం యం కామమభిధ్యాయేద్ దేవానామపి దుర్లభమ్ || ౧౩౯||
 తం తం ప్రాప్నోతి సహసా పఠనేనాస్య పార్వతి |
 యః పఠేచ్ఛావయేద్వాపి శ్చణోతి నియతేన్ద్రియః || ౧౪౦||
 స వీరో ధర్మిణాం రాజా లక్ష్మీవానపి జాయతే |
 ధనవాణ్ణాయతే లోకే పుత్రవాన్ రాజవల్లభః || ౧౪౧||
 ఆయురారోగ్యవాన్ నిత్యం స భవేత్ సమ్పదాం పదమ్ |
 రవౌ పఠేన్మహాదేవి సూర్యం సమ్పూజ్య కౌలికః || ౧౪౨||
 సూర్యోదయే రవిం ధ్యాతా లభేత్ కామాన్ యథేప్పితాన్ |
 సజ్కౌన్తౌ యః పఠేద్ దేవి త్రికాలం భక్తిపూర్వకమ్ || ౧౪౩||
 ఇహ లోకే శ్రియం భుక్త్వా సర్వరోగైః ప్రముచ్యతే |
 సప్తమ్యాం శుక్లపక్షే యః పఠదస్తజ్జతే రవౌ || ౧౪౪||
 సర్వారోగ్యమయం దేహం ధారయేత్ కౌలికోత్తమః |
 వ్యతీపాతే పఠేద్ దేవి మధ్యాహ్నా సంయతేన్ద్రియః || ౧౪౫||
 ధనం పుత్రాన్ యశో మానం లభేత్ సూర్యప్రసాదతః |
 చక్రార్చనే పఠేద్ దేవి జపన్ మూలం రవిం స్మరన్ || ౧౪౬||
 రవీభూత్వా మహాచీనక్రమాచారవిచక్షణః |
 సర్వశత్రూన్ విజిత్వాశు లభేల్లక్ష్మీం ప్రతాపవాన్ || ౧౪౭||
 యః పఠేత్ పఠదేశస్థో వటుకార్చనతత్పరః |
 కాన్తాశ్రితో వీతభయో భవేత్ స శివసన్నిభః || ౧౪౮||
 శతావర్తం పఠేద్వస్తు సూర్యోదయయుగాన్తరే |
 సవితా సర్వలోకేశో వరదః సహసా భవేత్ || ౧౪౯||
 బహునాత్ర కిముక్తేన పఠనాదస్య పార్వతి |
 ఇహ లక్ష్మీం సదా భుక్త్వా పఠత్రాప్నోతి తత్పదమ్ || ౧౫౦||
 రవౌ దేవి లిఖేద్భూర్జే మన్తనామసహస్రకమ్ |
 అష్టగన్ధేన దివ్యేన సీలపుష్పహరిద్రయా || ౧౫౧||

పంచామృతౌషధీభిశ్చ నృయుక్పియూషబిన్దుభిః ।
 విలిఖ్య విధివన్మస్త్రీ యస్త్రమధ్యేఽర్ణవేష్టితమ్ ॥ ౧౫౨ ॥
 గుటీం విధాయ సంవేష్ట్య మూలమస్త్రమనుస్మరన్ ।
 కన్యాకర్తితసూత్రేణ వేష్టయేద్దక్షలాక్షయా ॥ ౧౫౩ ॥
 సువర్ణేన చ సంవేష్ట్య పంచుగవ్యేన శోధయేత్ ।
 సాధయేన్మస్త్రరాజేన ధారయేన్మూర్ధ్ని వా భుజే ॥ ౧౫౪ ॥
 కిం కిం న సాధయేద్ దేవి యన్మమాపి సుదుర్లభమ్ ।
 కుష్ఠరోగీ చ శూలీ చ ప్రమేహీ కుక్షిరోగవాన్ ॥ ౧౫౫ ॥
 భగన్దరాతురోఽప్యర్శ్యే ఆశ్మరీవాంశ్చ కృచ్ఛువాన్ ।
 ముచ్యతే సహసా ధృత్వా గుటీమేతాం సుదుర్లభామ్ ॥ ౧౫౬ ॥
 వన్ధ్యా చ కాకవన్ధ్యా చ మృతవత్సా చ కామినీ ।
 ధారయేద్గుటీకామేతాం వక్షసి స్మయతర్పితా ॥ ౧౫౭ ॥
 వన్ధ్యా లభేత్ సుతం కాస్తం కాకవన్ధ్యాపి పార్వతి ।
 మృతవత్సా బహూన్ పుత్రాన్ సురూపాంశ్చ చిరాయుశః ॥ ౧౫౮ ॥
 రణే గత్వా గుటీం ధృత్వా శత్రూజ్ఞాత్వా లభేచ్ఛ్చియమ్ ।
 అక్షతాఙ్గో మహారాజః సుఖీ స్వపురమావిశేత్ ॥ ౧౫౯ ॥
 యో ధారయేద్ భుజే నిత్యం రాజలోకవశక్కరీమ్ ।
 గుటీకాం మోహనాకర్షస్తమ్భనోచ్ఛాటనక్షమామ్ ॥ ౧౬౦ ॥
 స భవేత్ సూర్యసంకాశో మహసా మహసాం నిధిః ।
 ధనేన ధనదో దేవి విభవేన చ శక్కురః ॥ ౧౬౧ ॥
 శ్రియేన్యో యశసా రామః పౌరుషేణ చ భార్గవః ।
 గిరా బృహస్పతిర్దేవి నయేన భృగునన్దనః ॥ ౧౬౨ ॥
 బలేన వాయుసంకాశో దయయా పురుషోత్తమః ।
 ఆరోగ్యేణ ఘటోద్భూతిః కాన్త్యా పూర్ణేన్దుసన్నిభః ॥ ౧౬౩ ॥
 ధర్మేణ ధర్మరాజశ్చ రత్నై రత్నాకరోపమః ।
 గామ్భీర్యేణ తథామ్భాధిర్దాతృత్వేన బలిః స్వయమ్ ॥ ౧౬౪ ॥
 సిద్ధ్యా శ్రీభైరవః సాక్షాదానన్దేన చిదీశ్వరః ।

కిం ప్రలాపేన బహునా పఠేద్వా ధారయేచ్ఛివే || ౧౬౫ ||

శృణుయాద్ యః పఠం దివ్యం సూర్యనామసహస్రకమ్ |

స భవేద్ భాస్కరః సాక్షాత్ పఠమానన్దవిగ్రహః || ౧౬౬ ||

స్వతంత్రః స ప్రయాత్యస్తే తద్విష్ణోః పఠమం పదమ్ |

ఇదం దివ్యం మహత్ తత్త్వం సూర్యనామసహస్రకమ్ || ౧౬౭ ||

అప్రకాశ్యమదాతవ్యమవక్తవ్యం దురాత్మనే |

అభక్తాయ కుచైలాయ పఠశిష్యాయ పార్వతి || ౧౬౮ ||

కర్మశాయాకులీనాయ దుర్జనాయాఘబుద్ధయే |

గురుభక్తివిహీనాయ నిన్దకాయ శివాగమే || ౧౬౯ ||

దేయం శిష్యాయ శాన్తాయ గురుభక్తిపరాయ చ |

కులీనాయ సుభక్తాయ సూర్యభక్తిరతాయ చ || ౧౭౦ ||

ఇదం తత్త్వం హి తత్త్వానాం వేదాగమరహస్యకమ్ |


సర్వమన్త్రమయం గోప్యం గోపనీయం స్వయోనివత్ || ౧౭౧ ||

|| ఇతి శ్రీరుద్రయామలే తన్త్రే శ్రీదేవీరహస్యే


సూర్యసహస్రనామస్తోత్రనామనిరూపణం చతుస్త్రింశః పటలః సమూర్ఠః || ౩౪ ||

Proofread by DPD, Sunder Hattanagdi

The printed book from which the stotra was taken had numerous pAThabhedas.

——
Shrisuryasahasranamastotram 2

pdf was typeset on June 29, 2023

——
Please send corrections to sanskrit@cheerful.com

